

प्रमुख गतिविधिहरू

१. सांस्कृतिक कार्यक्रम सम्पन्न :

का. वि. को धुलिखेल परिसरमा अवस्थित सी. भी. रमण अडिटोरियममा भारतीय राजदूतावास, भारतीय सांस्कृतिक केन्द्रद्वारा २०६९ भाद्र १७ गते सांस्कृतिक कार्यक्रमको आयोजना गरियो । नेपालका लागि भारतीय राजदूत महामहिम जयन्त प्रसादले कार्यक्रमको उद्घाटन गर्नुभएको थियो । विश्वविद्यालयका रजिस्ट्रार र स्कुल अफ आर्ट्सका डिनलगायतका पदाधिकारी, शिक्षक, कर्मचारी तथा विद्यार्थीहरूको उपस्थिति रहेको उक्त अवसरमा भारतीय संस्कृति भल्कने कार्यक्रमलगायत कलात्मक दृश्यहरूको संयोजन प्रस्तुत गरिएको थियो ।

२. विभिन्न तहको Orientation सम्पन्न :

का. वि. को धुलिखेल परिसरमा अवस्थित सी. भी. रमण अडिटोरियममा निम्नलिखित स्कुलअन्तर्गत सञ्चालित कार्यक्रमहरूको ओरिएन्टेसन कार्यक्रमको आयोजना गरियो । कार्यक्रममा विश्वविद्यालयका उपकुलपति, रजिस्ट्रार, सम्बन्धित स्कुलका डिन, परीक्षा-नियन्त्रकलगायत पदाधिकारी, शिक्षक, कर्मचारी तथा विद्यार्थीहरूको उपस्थिति रहेको थियो ।

	स्कुल	तह/कार्यक्रम	मिति
१.	नेपाल कलेज अफ म्यानेजमेन्ट	BBA	२०६९।१।११
२.	स्कुल अफ साइन्स/इन्जिनियरिङ	Undergraduate	२०६९।१।१२
३.	स्कुल अफ म्यानेजमेन्ट	MBA	२०६९।१।१७
४.	स्कुल अफ आर्ट्स	BFA/Buddhist Studies	२०६९।१।२०

३. शिक्षा पुरस्कार :

नेपाल सरकार, शिक्षा मन्त्रालयबाट हरेक वर्ष शिक्षा दिवसको अवसरमा प्रदान गरिने शिक्षा पदक तथा प्रमाणपत्र यस वर्ष का. वि. बाट शिक्षकतर्फ स्कुल अफ साइन्सका शिक्षकद्वय डा. दिलबहादुर गुरुङ र श्री उज्ज्वलमान जोशी तथा कर्मचारीतर्फ सोही स्कुलका प्रशासकीय अधिकृत श्री भरतकुमार श्रेष्ठ एवं कन्फ्युसस इन्स्टिच्युटका का. मु. निर्देशक Zhang-Su-Bin ले प्राप्त गर्नुभएको छ । उहाँहरूलाई हार्दिक बधाई छ ।

४. नेपाल विद्याभूषण प्रदान :

२०६९ भाद्र २३ गते राष्ट्रिय शिक्षा दिवसको अवसरमा का. वि. का डा. विनोदकृष्ण श्रेष्ठ, डा. डानियल तुलाधर, डा. हरि न्यौपाने, डा. कुन्दनलाल श्रेष्ठ, डा. वेदमणि दाहाल, डा. भीम काफ्ले, डा. चन्द्रप्रकाश पौडेल र डा. उत्तम बुढाथोकीलाई नेपाल विद्याभूषण 'क' प्रदान गरिएको छ ।

का. वि. बाट सन् २०११ मा मूल प्रमाणपत्र प्राप्त गरिसकेका विद्यार्थीहरूमध्ये विश्वविद्यालयभित्रैबाट उच्चतम ग्रेड प्वाइन्ट एभरेज प्राप्त गरी पीएचडी उपाधि प्राप्त गर्नुभएका डा. उत्तम बुढाथोकी र डा. विनोदकृष्ण श्रेष्ठसहित विश्वविद्यालयबाहिरबाट पीएचडी उपाधि प्राप्त गर्ने डा. राजीव देवकोटा, डा. पूर्णबहादुर नेपाली, डा. तुलसीप्रसाद थपलिया, डा. रञ्जनादेवी श्रेष्ठ, डा. रामचन्द्र पोखरेल, डा. रोजनाथ पाण्डे र डा. देवीप्रसाद सेठ्याईलाई पनि नेपाल विद्याभूषण 'क' प्रदान गरिएको छ ।

यसै गरी स्नातकोत्तर तहमा सर्वोच्च स्थान प्राप्त गरेका मुक्तिशङ्कर श्रेष्ठ, बृजेश शर्मा, विजय महतो, दीपेश खनाल, आरती खड्गी, विकास श्रेष्ठ, सुगतकाजी सिक्किर, सलिना चौलागाईं, सोनी के. सी., रुवी रिजाल, कविरत्न स्थापित, मनीष क्षेत्री, जाचरी डेभिड बीर, ठाकुरप्रसाद भुसाल र लक्ष्मणकुमार शर्मालाई नेपाल विद्याभूषण 'ख' प्रदान गरिएको छ ।

यसै गरी स्नातक तहमा सर्वोच्च स्थान प्राप्त गर्ने सङ्गीता महर्जन, एलिना मास्के, नयन श्रेष्ठ, प्रशान्त घिमिरे, आर्जन पराजुली र अंशु अमात्यलाई नेपाल विद्याभूषण 'ग' प्रदान गरिएको छ ।

नेपाल विद्याभूषण प्राप्त गर्ने सबैलाई हार्दिक बधाई छ ।

५. विद्यार्थी भर्ना सम्पन्न :

का. वि. स्कूल अफ इन्जिनियरिङ, स्कूल अफ साइन्स र स्कूल अफ आर्ट्सअन्तर्गत मिडिया स्टडिजमा स्नातक तहका विद्यार्थीहरूको भर्नाकार्य सम्पन्न भएको छ । यस वर्ष विद्यार्थी भर्नाका लागि २८२४ जनाले आवेदन दिएकोमा २७२० जना प्रवेश परीक्षामा सामेल भएका थिए । तीमध्ये १३२० जनाले ४० प्रतिशतभन्दा बढी अङ्क र १४०० जनाले ४० प्रतिशतभन्दा कम अङ्क ल्याएका थिए । यस वर्ष पनि नेपालभित्रका पचहत्तरै जिल्लाका विद्यार्थीहरूले आवेदन दिएका थिए । आवेदन दिनेहरूमध्ये बढी सङ्ख्यामा काठमाडौंका ४१३, काभ्रेका २५३, मोरङका १४९, भक्तपुरका १३३ जना र ललितपुरका १३१ जना थिए भने कम सङ्ख्यामा बाजुरा, हुम्ला र मनाङका १-१ जना थिए । बाँकी अन्य जिल्लाका थिए ।

६. ल्याङ्ग्वेज इन्जिनियरिङको कार्यक्रम सञ्चालन :

का. वि. मा अगस्ट २६ देखि सुरु भएको इन्टरनेसनल समर स्कूल इन ल्याङ्ग्वेज इन्जिनियरिङको कक्षा हाल सञ्चालन भइरहेको छ । यसको समापन सेप्टेम्बर २१ का दिन हुनेछ । यस कार्यक्रममा ३० जना विदेशी विद्यार्थी अध्ययनरत छन् । काठमाडौं विश्वविद्यालय, जर्मनीको युनिभर्सिटी अफ कोन्स्टान्ज र पाकिस्तानको युनिभर्सिटी अफ टेक्नोलोजी एन्ड इन्जिनियरिङको संयुक्त आयोजनामा भइरहेको यस कार्यक्रमका लागि जर्मनीको DAAD संस्थाले आर्थिक सहयोग गरेको छ ।

७. प्रतिनिधिहरूको भ्रमण :

चिनियाँ राजदूतावासको चिफ अफ मिसन वाङ ली क्रिसन र चिफ अफ कल्चर जोउ विनले काठमाडौं विश्वविद्यालयको भ्रमण गर्नुभएको छ । त्यसै गरी चीनको तियानजिन नगरपालिकाबाट नेपाल आएको ९ जनाको प्रतिनिधिमण्डल र चीनकै युन्नान प्रोभिन्सियलबाट आएको ६ जनाको टोलीले पनि यस विश्वविद्यालयको भ्रमण गरेको छ ।

यसै गरी अमेरिकाको युनिभर्सिटी अफ क्यालिफोर्नियाको स्कूल अफ सोसल साइन्सका डिन प्रा. डा. मार्क एल्डेनडर्फरले पनि आपसी सम्बन्ध विस्तारका लागि काठमाडौं विश्वविद्यालयको भ्रमण गर्नुभएको छ ।

८. लेखापरीक्षक नियुक्त :

काठमाडौं विश्वविद्यालय ऐन, २०४८ को दफा १९ बमोजिम विश्वविद्यालयको लेखापरीक्षण विश्वविद्यालयसभाद्वारा नियुक्त लेखापरीक्षकबाट गर्ने व्यवस्थाअनुरूप सभाको ६० औं बैठकले कार्यकारी परिषदलाई अधिकार प्रत्यायोजन गरेअनुसार कार्यकारी परिषद्को मिति २०६९।५।२९ मा सम्पन्न बैठकले आ. व. २०६८-६९ को वार्षिक लेखापरीक्षणका लागि चार्टर्ड एकाउन्टेन्ट श्री पी. पी. प्रधान एन्ड कं. लाई नियुक्त गरेको छ ।

९. परीक्षाफल प्रकाशित :

परीक्षा नियन्त्रण कार्यालयबाट निम्नबमोजिम परीक्षाको परीक्षाफल प्रकाशित गरिएको छ –

Constituent Program तर्फ

Postgraduate Diploma in Management	Final
Bachelor of Music	I-II, II-II
Bachelor of Arts in Music	III-II
Bachelor in Buddhist Studies	I-II, II-II, III-II, IV-II
M.Phil by Research (Physics) Batch-2009 Oct.	Final

Affiliated College तर्फ

Bachelor in Social Works	I-II, II-II, III-II
Bachelor in Hospitality and Tourism Management	I-II, II-II
Bachelor in Technical Education	II-I
BBA/BBIS	I-II, III-II

१०. अफिस अफ द अफिलिएसन अफेयर्स गठन :

कलेज/संस्थाको सम्बन्धनसम्बन्धी नियम, २०५० को नियम ४.१० को प्रयोजनका लागि सम्बन्धनप्राप्त कलेजहरूलाई सम्बन्धन प्रदान गर्दा तोकिएका सर्तहरू, सम्बन्धनसम्बन्धी नियमका व्यवस्थाहरू र समय-समयमा प्राज्ञिक परिषद् र कार्यकारी परिषद्ले दिएका निर्णय-निर्देशनहरूको पालना भए-नभएको अनुगमन एवं सुपरीवेक्षण गर्न का. वि. ले 'अफिस अफ द अफिलिएसन अफेयर्स' नामबाट छुट्टै विभागीय संरचना खडा गरेको छ । उक्त कार्यालयको डाइरेक्टरमा प्रा. डा. सञ्जयनाथ खनाललाई ३ वर्षका लागि मनोनयन गरिएको छ ।

११. विभागीय प्रमुख नियुक्त :

स्कूल अफ इन्जिनियरिङ, मेकानिकल इन्जिनियरिङ विभागको विभागीय प्रमुखमा एसोसिएट प्रोफेसर डा. विमप्रसाद श्रेष्ठलाई पुनः ३ वर्षका लागि नियुक्त गरिएको छ ।

१२. म्यानेजमेन्ट परिसरमा विद्यार्थीहरूद्वारा घेराउ :

का. वि. सँग पाँचबुँदे मागहरू राखी सम्बन्धनप्रदत्त कलेजका विद्यार्थीहरूले २०६९।१।२८ गतेका दिन स्कूल अफ म्यानेजमेन्ट परिसर घेराउ गरेकोमा सो समस्यालाई आगामी २०६९ असोज ३ गते हुने प्राज्ञिक परिषद्को बैठकमा छलफल गर्ने सहमति गरिएको छ ।

१३. तह बढुवा

कार्यकारी परिषद्को २०६९।१।२९ को निर्णयअनुसार २०६९ श्रावण १ देखि लागू हुने गरी निम्नलिखित कर्मचारीहरूको तह बढुवा गरिएको छ ।

कर्मचारीको नाम	हालको पद	बढुवा भएको पद
(क) श्री वीरेन्द्रबहादुर लाखे	M1	M2
(ख) श्री सञ्जय पुडासैनी	O1	O2
(ग) श्री मेघराज शाक्य	O1	O2
(घ) श्री लछुमन राई	A3	A4

तह बढुवा हुने कर्मचारीहरूलाई हार्दिक बधाई छ ।

१४. पठनपाठन अवरुद्ध :

२०६९ भाद्र २७ र २९ गते विभिन्न सङ्गठनहरूले मुलुकमा आंशिक बन्दको आयोजना गरेकाले त्यसको प्रभावका कारण का. वि. को उक्त दुई दिनको पठनपाठन अवरुद्ध भएको छ ।

अनुरोध :

काठमाडौं विश्वविद्यालयका सबै स्कूलहरूले आफ्नो र सम्बन्धनप्रदत्त कलेजहरूमा भएका गतिविधिहरू प्रत्येक महिनाको २५ गतेभित्र प्रकाशन समितिको ईमेल publication@ku.edu.np मा उपलब्ध गराई सहयोग गर्नुहुन अनुरोध गरिन्छ ।

काठमाडौं विश्वविद्यालय, धुलिखेलद्वारा आन्तरिक प्रयोजनका लागि प्रकाशित

प्रकाशन समिति

(श्री मुकुन्दप्रसाद उपाध्याय, श्री शेखरप्रसाद दुङ्गना, श्री वीरेन्द्रबहादुर लाखे, श्री खगेन्द्र आचार्य, श्री एकप्रसाद दुवाडी, श्री हरि मञ्जुश्री तथा श्री बङ्गविजय शर्मा)